

ናይ ዓወት ሂወት

600,000 እስራኤላውያን ካብ ግብጺ ወጺኦም፡፡ግንክ ክልተ ካብኦቶም እያሱን ካሌብን ናብ ምድሪ ከንኡን ኣትዮም፡፡ከምኡ ድማ ብማዕረ ገምጋም ናይ ክርስትያን(2 ካብ 600,000)ናብ ዕዉት ሂወት ይኣትው፡፡እያሱን ካሌብን ናብ ምድሪ ተስፋ ኣትዮም ምኽንያቱ ከምዚ ዝብል ኣተሓሳስባ ስለ ዝነበሮም “ኣምላኽ ነዛ ምድሪ ውረሰዎ እንተ ኢሉና ክንገብር ይክኣለና ኢዩ”፡፡እዚ እዩ እምነት፡፡እምነት ምስ ተስፋታት ኣምላኽ ጥራይ ዝተሓሳሰረ እዩ እንበር ፈጺሙ ምስ ዘጋጥመና ሽግራት ኣይኮነን፡፡እቶም ካልኣት እስራኤላውያን ድማ ከምዚ በሉ፡፡እዚ ኣይክኣልን እዩ፡፡ደቂ ዓናቕ ዓበይትን ኣያላትን እዮም፡፡ከምኡ ድማ ሎሚ ክርስትያን ዘይክኣል ኮይኑ ይስምዖም ንምስዓር ሕርቃንን ብዓይንኻ ጠሚትካ ምብሃግን፡፡ምኽንያቱ እዞም ባህግታት እዚኣቶም ብጣዕሚ ኣያላትን ንነዊሕ ዓመታት ስለ ዝገዝእዎምን፡፡ከምዚኣም ዝበሉ ኣመንቲ ኩሉ ዘመን ሂወቶም እንዳ ተደፍኡ እዮም ዝተርፉ(ብመንፈሳዊ እዩ ዝዛረብ ዘለኹ)ኣብ ምድረ በዳ ድማ ይጠፍኡ፡፡ እቲ መንፈሳዊ ወሓዚ ካብ ሰማይ ዝውሕዝ ብእና ገይሩ ናይ ግድን ዘይተበከለ መስመር ኣብ ልብና ዝውሕዘሉ ክኸውን ኣለዎ፡፡ዝተበከለ መስመር ብሕማቕ ሓሳባት፡፡ምጉርምጉም፡፡ምምራርን ፍቕሪ ገንዘብን፡፡ኣይፋሉን፡፡ናይ ግድን ጽሩይ፡፡ንጹህ መስመር ሓራ ካብ ሓጥያት ክኸውን ኣለዎ፡፡ብድሕሪ እዚ እቲ ወሓዚ ነቶም ኣብ ከባቢና ዘለዉ ሰባት ክባርኹም ይኸእል ብጽሩይ ማይ ሰማይ፡፡እቲ ዓቢ ናይ ሎሚ ክርስትያን ትራጅዲ ኮይኑ ዘሎ እቶም ሰበኸቶም ውሽጢም ጽሩያት ኣይኮነን፡፡ንሓጥያት ኣይሰዓርዎን ኣብ ልቦምን ኣብ ናይ ግላዊ ሂወትን፡፡ንፍቕሪ ገንዘብ ኣይሰዓርዎን፡፡ናይ ዓይኒ ባህጊ፡፡ምረት፡፡ መንፈስ ውድድር ምስ ካልኣት ክርስትያን መራሕትን ጉጅለታትን፡፡ቅንኢ፡፡ሓሲኻ ምንጋር፡፡ንሰበይትኻ ምቑያቕን ኣብ ካልእ ነገራት ጽድቂ ዘይምግባርን፡፡ገና ንህዝቢ ኣምላኽ ይሰብክዎ፡፡እንታይ እዮም ከምህርዎ ንህዝቢ ኣምላኽ፡፡እቲ ዝገበርዎ ጥራይ-ንምጥቃስ፡፡ከመይ ገርካ ንሰበይትኻ ትቋየቋ፡፡ብኸመይ መሪር ትኸውን፡፡ብኸመይ ትቀንእን ከመይ ገርካ ምስ ካልኣት ትወዳደርን ! ዝኾነ ይኹን ካልእ ዝምህርዎ ነጅል ክልሰ ሓሳባት ጥራይ እዩ፡፡ኣብ ሂወትካ ሰዓሪ እንተ ዘይኮንካ ኩሉ መጽሓፍ ቅዱሳዊ ፍልጠትካ ተማሂርካ ዝረኽብካዮ ጥቅሚ ዝብሃል ዮብሉን፡፡እግዝኣብሄር ንእያሱ ውሕስነት ዝሃቦ “ምሳኻ ክኸውን እዮ”፡፡ሰለዚ ድማ እዩ ዝኾነ ይኹን ሰብ ኣብ ቅድሚ እያሱ ደው ዝበል ዘይነበረ፡፡ንሓጥያት ብገለ ምህር ብምእማን ወይ ድማ ብገለ ተሞክሮ ኣይንሰዕርን ኢና፡፡ኣይፋልናን፡፡ክንስዕር ዘኸእለና ብቀጻሊ ጎይታ ብመንፈሱ ገይሩ ምሳና ምስ ዝህሉ ጥራይ እዩ፡፡ኣምላኽ ከምዚኣቶም ዝበሉ እዩ ዝደሊ ዘሎ ኣብ ናይ ሎሚ ክርስትያን ዝድግፎም፡፡ምኽንያቱ ልቦም ጽሩይ ስለ ዝኾነ፡፡እግዝኣብሄር ንእያሱ ከምዚ በሎ-ጽናዕን ትባዕን፡፡ነዛ ብጻላትኹም ንነዊሕ ዘመን ክትግዛእ ዝጸንሐት ምድሪ ንስኻ መሪሕካዮም ክትወርስዎ ኢኹም(እያሱ.1:6)፡፡ንዝኾነ ይኹን ሓጥያት ክንፈርሕ ዮብልናን፡፡ወጺና ንህዝቢ ኣምላኽ ንሓጥያት ኣብ ስጋኡም ሰዓርቲ ክኹኑ-ንስጋኡም ነዚ ንነዊሕ ዓመታት ክግዛእ ዝጸንሐ ከነኸእሎም ኣሎና፡፡ናብ እምነትን ጥምቕትን፡፡ደም ኣብ ማዕጾ ደገ ምግባር፡፡ቀይሕ ባሕሪ ምስጋርን ብደበና ምሕላፍን ጥራይ እኹል ኣይኮነን፡፡እዚ መጀመርታ ጥራይ እዩ፡፡እዚ ናይ መውዓል ህጻናት ትምህርቲ ጥራይ እዩ፡፡ንደቕና መውዓል ህጻናት ክፍሊ ምስ ሓለፉ ሓንሳብ፡ ትምህርቶም ደው ነብሎ’ዶ፡፡ኣይፋልናን፡፡እምብኣርክስ እዚ እዩ ዝኸውን ዘሎ ኣብ ናይ ሎሚ ክርስትና፡፡ዓንዲ ደበናን-ጥምቕት ብመንፈስ ቅዱስን ናብ ምድሪ ተስፋ ክመርሖም እዩ ዝመጸ፡፡ኣብ ውሽጢ 2 ዓመት ምኣተዉ ነይሮም፡፡ግንክ ኣብ 40 ዓመት ኣይኣተዉን፡፡ምኽንያቱ ብሰንኪ መራሕቶም ዘይምእማኖም፡፡እምነት ካብ ምስማዕ ይመጽእ ምስማዕ ድማ ካብ ቃል ክርስቶስ(ሮሜ.10:17)፡፡ኣብ ኣኼባ ማሕበር ኣመንቲ እዚ እንተ ዘይተነገርዎም ከመይ ገይሮም ክኣምኑ ይኸእሉ፡፡እምብኣርክስ ከመይ ገይሮም ድኣ ንሓጥያት ክስዕርዎ ይኸእሉ፡፡

Written by Brother Zac Poonen
www.cfcindia.com